

изработи ДВД со културното музејско богатство на територијата на општината со видео прилози, кое што ќе се користи како репрезентативен материјал и со кое ќе се афирмира културно историското богатство на територијата на општина Неготино.

ИНВЕСТИЦИСКИ ПРОЕКТИ

САНИРАЊЕ ВЛАГА ВО ДЕПО

Овој проект е продолжувачки, финансиски подржан од Министерството за култура на РСМ и со него би продолжиле започнатите работи во врска со санацијата на влага во депојните простории на музејот. Проектот ќе се реализира во подрумскиот дел на музејот во кој се наоѓаат депојните простории. Тие се четири од кои три се користат за депонирање на музејски материјал, археолошки, етнолошки, историски и ликовни дела, додека една просторија е наменета за чување на алатот потребен за археолошки истражувања и други алати потребни за тековни потреби и поправки на музејот. Овие простории ги поврзува ходник кој се наоѓа пред нив до површина од 30 м². Во наредната 2022 година во план е набавка и монтирање нови полицаи во археолошкото депо и набавка на пластични кутии за чување на целокупниот музејски материјал. Со реализирањето на овој проект музејскиот материјал се згрижува и заштитува од прашина, влага, мувла и разни штетници.

ОСОВРЕМНУВАЊЕ НА МУЗЕЈСКИ ПРОСТОР

И овој проект е продолжувачки финансиран од Министерството за култура на РСМ, со кој досега се уреди подот на изложбениот простор во постојаните поставки со ламинат, се уредија застарените витрини, се изврши замена на осветлувањето со нови лед штедливи светла, а во план е да се набави музичко озвучување составено од звучници, појачало, безжичен микрофон. Овие музички елементи се потребни за изведување на тековните активности на музејот, а посебно во летниот период, за да не ги изнајмување истите од други институции. Со реализација на овие инвестициски проекти, Музеј на град Неготино ја потврдува поставената цел, обезбедување на услови за чување на музејски материјал и предмети, како и создавање на услови за непречено одвивање на разните музејски активности од разни дејности.